

# శ్రీమతి కాకాపు శివకేశవి

కళ్ళ ముందు జరిగిపోతున్న యిన్ని ఘోరాల్ని నాలో దాచుకోలేను. అలా అని పదీముందికీ చెప్పనూలేను.

చెబితే...

అలివేలు అందరి లోనూ నవ్వుల పాలవుతుంది.

ఆమె కళ్ళల్లో కన్నీళ్ళను నేచూడ లేను. చూసి వోదార్చలేను. వోదార్చే వోర్పు నాలో లేదు.

అందుకే బాధపడ్తున్నా, బాధపడ్తూ ఆమె కథ రాస్తున్నాను.

ప్రసవ వేదన పడి బిడ్డను కన్నతల్లి ఆ బిడ్డను చూసి ఆనందపడుతుంది కథ రాయక ముందు రచయితపడే ఆవేదన కూడా అటువంటిదే. రాసిన కథనుచూసి ఆనంద పడడం కూడా అంతే సహజం.

అయితే, ఈ కథ రాసి నేను ఆనంద పడనా? ఆవేదన చెందనా? ఏమో అది నాకే తెలీడం లేదు.

ఆ గ్రామం మావూరు అని గర్వంగా చెప్పలేను.

ఎందుకంటే ఆవూరు వూరులా కాక పల్లకాడులా వుంటుంది.

నా చిన్నతనంలో ఎలా వుండో యిప్పుడూ అలాగే వుంది, గత యిరవై ఏళ్లగా ఏమాత్రమూ అభివృద్ధి లేని మారుమూల గ్రామం మాది.

పంచాయితీ ఆఫీసు అని చెప్పబడేందుకు వూరి మధ్యలో చిన్న బిల్డింగ్ వుంది. అందులో పగలు పరిపాలకులు చేరి ఏవేవో కబుర్లాడుకుంటారు, లేక ఖోతే పేకాడు కుంటారు. రాత్రులందు పంచాయితీ ఆఫీసు పరిపాలకులకు పాదన మందిరమై పోతుంది, లేక తాగుబోతుల నిలయమై పోతుంది.

పంచాయితీఆఫీసుకి ఎదురుగావున్నదే బడి. నా చిన్నప్పడు ఆ బడికి ఓ పూరి పాక వుండేది. ఇప్పుడు వైకాపావేని మొండిగోడలు మిగిలాయి

ఏడాదికి సగం రోజులు బడి జరగదు. జరిగిన సగం రోజుల్లో నూష్టర్లున్నా పిల్లలు రారు. మాష్టారు రాని రోజుల్లో ఆ బడిలో గోళికాయలు ఆడు

కుంటూవుంటారు. లేక తన్నుకుంటూ, తిట్టుకుంటూ వుంటారు.

ప్రజలను తీర్చిదిద్ది, పాలించే పంచాయితీ- పిల్లల భవిష్యత్తుకు పునాదులు వేసే బడి యింత గొప్పగా వున్న మా పూరు గొప్పతనం ఎలాంటిదో గ్రహించగలరు.

ఆ బడిలోనే నేను చదివాను. ఆ బడిలోనే అలివేలూ చదివింది.

ఆ బడిలోనే శకుంతల చీచరుండేవారు.

శకుంతలగారి కూతురు అలివేలు.

చీచరుండే నాకెంతో గౌరవం అలివేలంటే నాకెంతో యిష్టం.

రోజూ సాయంత్రం మాష్టారింటికి ప్రైవేటుకి వేళ్ళేవాణ్ణి చాలా రాత్రి వరకూ, అక్కడే వుండిపోయేవాణ్ణి. ఒకసారి అక్కడే నిద్రపోయే వాణ్ణి.

ఆ వయసులో శకుంతలగారి ప్యక్తి గత విషయాలు నాకంతగా తెలివు. ఎవరెవరో ఏవేదో చెబుతున్నా అంతగా అవగాహనమయ్యేది కావు.

నాకు తెలిసుండగా ఆమె ఏనాడూ బొట్టు పెట్టుకోలేదు.

ఈ పూరు రాకముందే ఆమె భర్త చనిపోయాడట. అతికష్టం మీద నూపూరి బడిలో పంతులమ్మగా వుద్యోగం సంపాదించగలిగేరట.

ఆమెకా వుద్యోగం రావడానికి ముఖ్య కారకుడు ప్రెసిడెంట్ ముకుందరావు.

స్వాతంత్ర్యం వచ్చిన దగ్గ చీ ఈనాటి వరకూ మా పూరికి ప్రెసిడెంటు ముకుందరావే.

ఆసలు స్వాతంత్ర్యం షాపు డొచ్చిందో, ఎందుకొచ్చిందో, దేనికొచ్చిందో యిప్పటికీ మా పూర్లో చాలా మందికి తెలీదు.

ఏ మగదిక్కు లేని ఆమె, అలివేలుని చంకనెత్తుకొని మా పూరు వచ్చిందట.

మగదిక్కు లేని అడదానిని అడ్డమైన ప్రతివాడూ అదుకోడానికి సిద్ధమైపోతూ వుంటారు.

శకుంతల గారికి, ముకుందరావుకి సంబంధం వుంది. వుందని పూళ్ళో వాళ్ళందరికీ తెలుసు. అందరితో పాటు నాకూ తెలియనిదేమీ కాదు. ఆందుకు ప్రత్యక్ష సాక్షిని కూడా నేనే.

చాలా పొద్దుబోయేంత వరకూ పాఠాలు చదువుతూ మాష్టారింట్లో వుండిపోయే వాణ్ణి. నాతోపాటు అలివేలు కూడా చదువుతూ వుండేది.

మా ఎదురుగా ముకుందరావు యింట్లోకి వచ్చేసేవాడు. మాష్టార్ని చూసి ఓ చిరునవ్వుకటి నవ్వి, లోపలిగదిలోకి వెళ్ళిపోయేవాడు.

మాష్టారు నన్ను యింటికి వెళ్ళమనేవారు.

ముకుందరావు రాగానే నన్నెందుకు వెళ్ళమనేవారో నాకర్థమయ్యేది కాదు.



వీడో తరగతి వరకూ నేనక్కడే చదువుకున్నాను. ఆపై బడిలో తరగతులు లేవు.

మానాన్న నన్ను పట్నం పంపించేశాడు.

అలివేలు చదువు మానేసింది.

అలివేలుమాదా నాతోపాటు పట్నం వచ్చి చదువుకుంటే ఎంతబావుణ్ణో అను అనుకున్నాను. ఈ విషయమై మాష్టారితో పోట్లాడేను కూడా.

ఆమె నవ్వుతూ “మా కంత ఆర్థిక స్థోమతలేదుబాబూ” అంది.

‘ఆ ర్థిక స్థోమత’ అంటే ఏమిటో ఆ రోజుల్లో నా కంతగా తెలీదు.

తరుచూ సెలవులకు యింటికి పస్తూ వుండేవాణ్ణి. మాష్టార్ని కలుసుకుంటూ, అలివేలులో మాట్లాడుతూ వుండేవాణ్ణి.

చూస్తుండగానే సంవత్సరాలు గడిచి పోతున్నాయి.

నేను పెద్దవాణ్ణి అవుతున్నాను. నా చుట్టూ పరిసరాల్ని, మనుషుల్ని-వాళ్ళ మనస్తత్వాల్ని గమనించగలుగుతున్నాను.

ఇంటర్మీడియట్ పరీక్షలు వ్రాసి, యింటికి వచ్చాను.

అలివేలును చూసి ఆశ్చర్యపోయాను. లంగా, శాకెట్టులోవుండే అలివేలు, వోణీలు వేసుకొని కన్పించేసరికి వెంటనే గుర్తుపట్టలేకపోయాను.

ఆమెలో ఎన్నడూలేని అందాలు నాకు వింతగా గోచరించాయి. అలివేలుతో

నేను మాట్లాడాలని చేసే ప్రయత్నాలతో ఆమె సిగ్గుపడుతూ నాతో సరిగా మాట్లాడకుండానే యింట్లోకి పరిగెత్తేది. యిది వరకంత చనువుగా నాతో మసిలేదీకాదు.

నా మనసు నాకు తెలియకుండానే ఆమెకోసం తపించేది...నా కాళ్ళు నాకు తెలియకుండానే ఆమెకోసం పరిగెత్తేవి. నా కాళ్ళు నాకు తెలియకుండానే ఆమెకోసం గాలించేవి.

ఏమిటీ వింత ప్రవృత్తి - ప్రకృతి యింత అందంగా కన్పిస్తుందేం -!

శకుంతల మాష్టారిమీద; వినకూడని మాటలు జనం అంటూవుంటే నేను బాధ పడ్డా వుండేవాణ్ణి.


ఆమె ‘చెడిపోయిర’ ఆ డ ద ట - వొళ్ళంతా ‘కుళ్ళి’పోయిన కుల ట ట. ముకుందరావు తనపైఅధికార్లకు ఆమెను తార్చుతున్నాడట. చేసేది పంతులమ్మ వుద్యోగమైనా; ముకుందరావుకి మాత్రం ఉంపుడుగత్తె.

ఇంకా రకరకాల వ్యాఖ్యానాలువంటూ వుండేవాణ్ణి-అలా అన్నవాళ్ళను చంపే యాలస్సంత కోపం వచ్చేది. బలవంతంగా కోపాన్ని దిగమింగుకునేవాణ్ణి.

జనం అన్న మాటలన్నీ నిజం-నిజం కనుకే నేను ఏమీ చేయలేకపోతున్నాను.

శకుంతల మాష్టారు ఎందుకిలా దిగ జారిపోయారు? గౌరవంగా వుద్యోగం చేసుకొని గ్రాంతకొచ్చుగా -!

ఈ విషయమై నేను మాష్టార్ని ఒక సారి అడిగాను.



అప్పుడు నేను డిగ్రీ సెకండియర్ చదువుతున్నాను.

శకుంతల మాష్టారుకూడా వుద్యోగానికి రిజైన్ చేసి యింట్లోనే వుంటున్నారు.

ఆమె రాజీనామా చేయడానికి గలవారణం ఆనారోగ్యం.

మాష్టారు రిజైన్ చేశారని తెలిసి నేను చాలా బాధపడ్డాను నేను వెళ్ళే సరికి ఆమె మంచంలో పడుకొనున్నారు.

శుక్లింబిపోయిన శరీరం-మంచాని కతుకుపోయినట్లు... లోతుకుపోయిన కళ్ళు - లోకంలో విషాదాన్ని నింపుకొన్నట్లు... పాలిపోయిన వదనం - ఒక నాడు అందమైన ముఖారవిందమేనా ఆ రూపం?

నన్ను చూసి ఆమె లేని చూర్చుంటూ 'ఎప్పడొచ్చావ్' చిరునవ్వుతో అన్నారు.

“పొద్దుచీ”.

“బాగా చదువు తున్నావా?”

“అ... మీరు ఎలా అయిపోవడం”

“తరిగే వయసు వదూ!”

“మీరు రిజైన్ చేశారని తెలిసింది”

“ఆరోగ్యం దాగోతేక”

“మరి మీకు ఆధారం”

ఆమె ఒక్క-వణం మాట్లాడలేదు.

అనంతరం-

“నీకు తెలిసే అడుగుతున్నావా?”

నేను చౌసంగా పుండిపోయాను.

“ముకుంద రావుగారు వున్నారా?”

ఆమె చిన్నగా అంది.

“వుండే?”

“అయినే ఆధారం”

“మాష్టారు మీరు ఏమీ అనుకోనంటే

నేనో మాటడుగుతాను”

“అడుగు”

“ఇది నేను అడక్కుడదు... కానీ నా చిన్నతనంనునే నన్ను వేధిస్తున్న ప్రశ్నలు... యీ పూరు జనం అనుకుంటున్న మాటల్ని బట్టి నేను అడగక తప్పడంలేదు”

ఒక్కసమీక్షం మా మధ్య నిశ్శబ్దం!

“ముకుందరావుగారికి మీ రెండుకు లొంగిపోయారు?” ఎలా అడగాలో తెలిక అలా అడిగేశాను.

ఆమె చాలాసేపు మాట్లాడలేదు.

“వెప్పండి మాష్టారు... గౌరవమైన వుద్యోగంచేస్తూ కూడా మీరు ముకుందరావుగారితో సేవంగా...” ఆగిపోయాను.

“ఆయనే లేకపోతే యీ పూరిజనం నన్ను బ్రతకనిచ్చేవారంటావా?”

“అంటే?”

“దిక్కా మొహ్కా లేని ఆడదాన్ని యిరవయి ఏళ్ళ క్రితం యీ పూరు వచ్చాను... అంటే, అప్పట్లో వయసులో వున్న దాన్ని... నాభర్త చనిపోయే నాటికి ఏ ఆధారం లేనిదాన్ని... తెలిసున్న వాళ్ళ ద్వారా ముకుందరావు గార్ని ఆశ్రయించాను... నేను వుద్యోగమైతే చేయగలుగు తున్నానన్న మాటే గానీ... నన్నూ-నా వుద్యోగాన్ని ఎలా కాపాడు కోవాలి?... ప్రతీ వాడూ నన్ను నూసి వెకిలి నవ్వులు నవ్వుతూ నా వెనుకపడి అల్లరి చేస్తూ... అవకాశం దొరికితే నన్ను అనుభవించాలనుకునే మగ వాళ్ళు... ఒకనాడు ముకుందరావు గారు నన్ను లొంగదీసుకోవడానికి ప్రయత్నించారు... నేను ఒప్పుకోలేదు... ఆ తర్వాత ఆయన నా వుద్యోగం తీయించే

స్త్రానని వార్నింగ్ యిచ్చారు... వుద్యోగం పోతే ఎలా బ్రతకాలి... ఈ పరిస్థితుల్లో నేనేం చేయాలి...?” ఆమె ఓ నిమిషం ఆగింది.

నేను వింటున్నాను.

“చివరికి ఆయనకు లొంగిపోక తప్పలేదు... ప్రెసిడెంట్ గారి వంపుడు గతై అని తెలిసిన తర్వాత ఏ మగాడు నావేపు కన్నెత్తి చూసే ధైర్యం చేయలేకపోయాడు... లేనివాడి పెళ్ళానికి లేని విలువ వున్నవాడి వంపుడు గతైకు విలువిచ్చే యీ సమాజంలో నాలాంటి ఆడది యింత కంటే ఏం చేయగలదు-?”

నేను మాట్లాడలేక పోయాను.

“నేను యిలా దిగజారి పోవడం... యిలా చేయడం నాకోసం కాదు... నా సుఖం కోసం అంతకన్నా కాదు... అలివేలు కోసం... నాకూతురి భవిష్యత్తు కోసం... నేనీటూ సుఖపడకపోయినా అదన్నా భవిష్యత్తులో సుఖపడుతుందని నేను యిలా ముకుందరావు గారికి వంపుడుగతైగా వుండిపోయాను”.

ఆమెనిక ప్రశ్నించవలసిందంటూ ఏమీలేదు.

హృదయ భారంతో బయటకు వచ్చే శాను.

సెలవుల అనంతరం తిరిగి వెళ్ళి పోతుంటే అలివేలు నన్ను కలిసింది.

“వెళ్ళిపోతున్నావా?” ఆమె అంది.

“ఆ... సెలవులయిపోయాయి”

“నీతో ఒకమాట చెప్పాలనుకుంటున్నాను”



అల్లి! ఎంత అందంగా వున్నాడే!



“ఏమిటది?”

“అదే... ఎలా చెప్పారో... నాకు తెలిదం లేదు”

నేను నవ్వి “చెప్పు ఫర్వాలేదు” అన్నాను.

“నన్ను... నన్ను... పెళ్ళిచేసుకోగలవా?”

ఆమెనోట నేను వూహించని మాట అది. ఆశ్చర్యంతో చూశాను.

ఆమె తలవంచుకొని, కాలి పట్టిన వేలుతో నేలమీద రాస్తోంది.

“అలివేలా. నువ్వు యిలా...”

“సిగ్గు విడిచి అడిగాను... సమాధానం చెప్పలేవా?”

“సమాధానం యిప్పుడే చెప్పాలా?”

“అ...యిప్పుడే చెప్పాలి”

“మరో ఏడాది ఆగలేనా అలివేలా!”

“దేనికి, పెళ్ళికా లేక నీ సమాధానం...”

నికా?”

“రెండింటికిను.”

“అంత సమయం లేదు”

“మరో ఏడాదికి నిపు నన్ను పెళ్ళి చేసుకోవడానికి ముందుకువచ్చినా అప్పుడు నేను అంగీకరించలేనేమో!”

ఆమె మాటలు నారు ఆయోషయంగా వున్నాయి. “తొందరపడి నేను చూడ యివ్వలేను... ఇచ్చినా నాకిప్పుడు విలువలేదు... నా చదువ్వికా పూర్తికాలేదు... చదువు పూర్తయితే ఏదో వుద్యోగం చూసుకొని నాకాళ్ళమీద నేను నింబదాలి... ఆ తర్వాత నిన్ను పెళ్ళి చేసుకోవడం నాకేమీత్రం అభ్యంతరం లేదు”

ఆమె వెంటనే చూట్టాడలేదు.

నేనామె మొహంకేసి చూస్తుండిపోయాను.

ఆమె కళ్ళలో గిర్రున ఓరుగుతున్నా  
యి కన్నీళ్ళు.

ఎందుకామె యింతలా బాధపడ్తోంది  
ఎందుకని పెళ్లికంత తొందర పడుతోం  
నామె? ఎంత ఆలోచించినా ఆమె మాట  
క్లో ఆంతర్యం నాకు అర్థమవడంలేదు.

ఆమెకి ఎటూ సమాధానం చెప్పలేక  
తిరిగి వచ్చేశాను.

తరచూ అలివేలు మాటలే గుర్తొస్తుం  
డేవి. మనసంతా బాధతో నిండిపోయేది.  
ఎన్నాళ్ళనుంచో నా మనసులో అలివేలు  
మీదున్న ఆరాధన... పెళ్ళంటూ చేసు  
కుంటే ఆమెనే చేసుకోవాలనే నానిర్ణయం  
నేను బయట పడకముందే ఆమె ఎందుకు  
తొందరపడి పోయింది?

మరో ఏడాది గిర్రున తిరిగింది.

వైసలీయర్ ఎగ్జామ్స్ రాసి యింటికి  
వచ్చేశాను. శకుంతల మాస్టారి ఆరో  
గ్యం మరింత క్షీణించిందట. ఆమెను  
ఆమెను చూడాలని వారింటికి వెళ్ళాను.

మంచం లోంచి లేవలేని పరిస్థితి—  
ఆస్థితిలో మాస్టారి చూస్తోంటే నా  
కెండుకో ఏడుపొచ్చేసింది.

చాలాసేపు ఆమెతో మాట్లాడి వెను  
దిరిగి పోయాను. అంతసేపు నేనా  
యింట్లో వున్నా అలివేలు కనిపించ  
లేదు. ఆమె గురించి మాస్టారి  
అడగాలనుకున్నా, దైర్యం చాల్లేదు.

ఆ మర్నాడు— అటు మర్నాడు  
చూడా అలివేలు కోసం చూశాను.

ఆమె కన్నించలేదు

దైర్యం చేసి మాస్టారి అడిగేశాను.  
“అలివేలు పూళ్ళోలేదాండీ?”

“వుంది“

“మరి కన్నించడే?”

“నీ వొచ్చేంతవరకూ యింట్లోనే  
వుంది. ఇంతలో ఎక్కడికెళ్ళిందోమరి”  
నాళ్ళోరోజు చెరువు గట్టున ఎదురైంది  
అలివేలు.

నన్ను చూసి తప్పించుకోవాలని  
చూసింది.

నేను దారికడ్డుగా నిలబడి పోయాను.  
ఆమెలో ఎన్నో మార్పులు కనబడు  
తున్నాయ్. ఇదివరలో-వోణీలు వేసు  
కున్న ఆమె యిప్పుడు చీరలు కడు  
తోంది. చీరలో ఆమె పెద్దదానిలా...  
హుందాగా... అందంగా వుంది.

“ఎందుకు నన్ను తప్పించుకొని  
తిరుగుతున్నావ్?” అడిగాను.

ఆమె మాట్లాడలేదు.

“నామీద కోపమా అలివేలు?”

“నాకెవరి మీదా కోపంలేదు.”

“అలా అని సర్ది చెప్పకు”

“దయచేసి దారికి అడ్డు తొలుగు.  
నాదారి కడ్డురాకు ఇంకెప్పుడూ నాతో  
మాట్లాడకు. అలివేలు అనేది అసలు లేద  
నుకో” ఆమె నన్ను తప్పించుకొని పడి  
పడిగా నడుచుకుంటూ వెళ్ళిపోయింది.

విస్మయంగా నిలబడిపోయాను.

“ఏమిటి అటవేలు ప్రవర్తన?”

ఆ తర్వాత అలివేలుతో చాలాసార్లు  
మాట్లాడడానికి ప్రయత్నించాను.

ఆమె పలికేది కాదు-కన్నెత్తిచూసేది  
కాదు- నేను చాలా బాధపడేవాడ్ని.

ఒకనాడు... నిద్రపట్టని రాత్రి...  
గుండెల్లో బాధ కొండంతలు కాగా... ఆ

విశాఖకి నన్ను చూసి  
 చచ్చి కన్ను నీడారు!



చల్లని వెన్నెల్లో... ప్రశాంతతకోసం వెళ్ళి ఏటి వొడ్డున కూర్చున్నాను.

చల్లని గాలి... రొదచేస్తున్న ప్రవాహం... తెల్లని వెన్నెల... పొదలో పూసిన పూల పరిమళం... ఆ వాతావరణం ఎంతో హాయిగా వుంది.

సిగరెట్ వెలిగించాను.

నిముషాలు తంగిపోతున్నాయ్.

మూడు సిగరెట్లు తగలబడిపోయాయ్.

ఎంత సమయం గడిచిపోయిందో నాకు తెలీదు.

నావెనుకగా పొదల మాటున చిన్నగా మాటలు విన్పిస్తుంటే అదిరిపడ్డాను.

పొదలలో అలికిడి... ఎవరో వున్నారు గొంతుని బట్టి ఆడ - మగ అనుకున్నాను... ఎవరై వుంటారు? ఈ అర్థ

రాత్రిపూట... వూరి-చివర ఏటిగట్టున, పొదల మాటుకి వచ్చే అవసరం ఏమొచ్చింది?

సిగరెట్ ఏట్లోకి విసిరేశాను. మెల్లిగా అటుకదిలి, పదిగజాల దూరం వెళ్ళాక ఎత్తుగా పెరిగిన పొదల మాటునవోత్తుగా వున్న గడ్డిమీద పెనవేసుకుపోతున్నాయి రెండు మానవాకారాలు.

నా నరనరాల్లో ప్రకంపనాలు... వేడి రక్తం వురుకుతోంది... అంత చల్లగాలి తోనూ నాకు చెమటలు పట్టేస్తున్నాయి.

ఎవరు వీళ్ళు? పరికించిచూశాను.

నా గుండెలు పగిలిపోయాయ్.

వెన్నెల వెలుగులో నగ్నంగా అలివేలు... అదే స్థితిలో ఘుకుందరావు...

చూడలేకపోయాను. గిరిస్కూన వెనుదిరి  
గాను.

భరించలేకపోతున్నాను-యీ బాధను  
మోయలేకపోతున్నాను. యీవాస్తవాన్ని  
విశ్వశించలేకపోతున్నాను.

ఇలా ఎందుకు జరిగింది?

అలివేలు యింత నీచానికి...భీ...  
తలుకుకుంటుంటే అనన్యంగావుంది.

నాలో ఆవేశం - అలివేటును చంపే  
యాలన్నంత వుద్దేగం. నాలో నరకం-  
నరకయాతన అనుభవించాను.

రాత్రంతా నిద్రపట్టలేదు.

ఇంకా తెల్లవారకముందే ఇంట్లోంచి  
బయటకువచ్చి; పూరుమీదపడి పిచ్చి  
కుక్కలా తిరిగాను.

కళ్లు మండుతున్నాయ్ - గుండెలు  
మండుతున్నాయ్ - శరీరం యాపత్తూ  
దహించుకుపోతోంది.

ఆ సాయంత్రానికి అలివెలుని వంట  
రిగా పట్టుకోగలిగాను.

“రాత్రి నీ వెక్కడకు వెళ్ళావ్?”

ఆమె కళ్ళలో భయం.

“ఎక్కడి కెళ్ళావ్?”

“నీ కెందుకు?”

ఆమె చెంప పగిలిపోయింది.

కోపాన్ని కంప్లెక్స్ చేసుకోలేక  
పోతున్నాను.

“ఎందుకొట్టావ్?” ఆమె తీక్షణంగా  
అడిగింది.

“కొట్టడంకాదు నరుకుతాను - చంపు  
తాను”

“పిచ్చిపిచ్చిగా మాట్లాడకు; అనలు  
నన్ను కొట్టే అధికారం నీ కెవరిచ్చారు?”

“అధికారంకాదు అవకాశం”

“ఏమీటది?”

“రాత్రి ఏటిగట్టున నిన్ను చూశాను”

ఆమె మొహం పాలిపోయింది.


“నీ పాపం నాకంటబడింది”

ఆమె కూలబడిపోయింది. మోకాళ్ళ  
మధ్య తలొంచుకొని వెక్కి-వెక్కి ఏడ్వ  
సాగింది.

\* \_\_\_\_\_ \*

బాబి :- “మమ్మీ సప్తనముద్రాలు ఎక్కడున్నాయ్?” పరుగుపరుగున వచ్చి  
పంటింట్లో అమ్మని అడిగాడు  
తల్లి :- (చిరాగ్గా) వెధవ-అన్నీ పారేసుకోవడం, వెతుక్కోవడం, ఎక్కడుండే  
జస్తువు అక్కడే వుంచాలనిచెప్పే విన్నావా? ఇప్పుడు వెతుక్కొనిచావు,  
నాకు తెలిదు”

మూల్యానికి నాకెంత వ్యర్థం  
ఎళ్లవంటి విల్లిగారూ-



నా గుండె కరగలేదు. “ఎందుకేడు  
స్తున్నావ్ ? నేను చూశాననా-భీ. ఆనాడు  
నీవు పెళ్ళికి ఎందుకంత తొందరపడ్డావో  
నా కిప్పుడు అర్థమైంది. కామం వొళ్ళంతా  
కాగి-కళ్ళు పొరలుకమ్మి - నీకోర్కెలు  
చల్లారడంకోసం నీ వింతగా దిగజారి  
పోతావనుకోలేదు...”

ఆమె ఏడుస్తూనే వుంది.

నాకు అసహ్యం అనిపించింది.

ఐదు నిమిషాలు తర్వాత ఆమె ఏడు  
పును దిగమింగుకుంటూ; “నన్నాస్థితిలో  
చూసి నీవు అపార్థం చేసుకోవడంలో  
తప్పులేదు. కానీ నేనెందుకిలా చేస్తు  
న్నానో నీకు తెలిస్తే నీ విలా మాట్లాడి  
వుండవు.”

“అంటే. నీవు చేస్తున్నది తప్పుకా

దంటావా ?”

“తప్పేకావచ్చు. ఆనాడు నిన్ను  
పెళ్ళిచేకోమని అడిగింది నా కోర్కెలు  
తీర్చుకోడానిక్కాదు...”

“మరెందురు ?”

“ముకుందరావు బారినండి తప్పించు  
కోడానికి”

ఆమెవేపు అయోమయంగా చూశాను.

“అమ్మ రోగిష్టిదై మంచంలోపడ్డాక  
ముకుందరావు మా యింటివేపు రావడమే  
మానేశాడు. అతన్నుంచి ఎటువంటిసహా  
యం మాకుఅందడంలేదు. అమ్మ చాలా  
సార్లు ఆయన్నుంచి సహాయాన్ని అర్థిం  
చింది. ఆయన మౌనంగా వుండిపో  
యాడు. ఓనాడు ముకుందరావు నన్ను  
పిలిచి తన కోర్కెను నా ముందు బహి

గ్రతం చేశాడు ... వణికిపోయాను ... అతన్నుంచి మాకు ఆర్థికంగా సహాయం అందాలంటే నేనతనికి కావాలంటే...నేను తిరస్కరిస్తే యీ పూర్ణా మేం బ్రతకడమే కష్టమన్నాడు... యీ విషయం నేను అమ్మకు చెప్పలేదు. ఏంచేయాలో ఆలోచిస్తున్న సమయంలో గత ఏడాది నీవు యిక్కడకు వచ్చావు. నీవు నన్ను పెళ్ళి చేసుకుంటే ఎటువంటి సమస్య వుండదనుకున్నాను. అందుకే ఆపట్టుకు నిన్ను ఆలా ఆడిగాను. నీవు మరో ఏడాది ఆగమన్నావు. మరి యీలోగా మాయిల్లు గడిచేదెలా?... ఎటు గతిలేక ముకుంద రావుకోర్కెను కాదనలేకపోయాను..." ఆమె కళ్ళలో నీళ్లు బొట్టుబొట్టుగా.

ఆమెమీద నా మనసు జాలి - సానుహూతి.

"ముకుంద రావు యిప్పుడు మా కుటుంబానికి ఆర్థికంగా నిలబడ్డాడంటే, అది తనమీదున్న ప్రేమే అనుకుంటోంది అమ్మ ... కానీ నా సంగతి ఆమెకు

తెలీదు ... తెలిసిననాడు అమ్మ యిక దక్కదు..."

అలివేలు వెనుక యింత విషాదం దాగివుందా-వూహించలేకపోతున్నాను.

"నేను యిలా దిగజారిపోవడం... యిలా చేయడం నా కోసంకాదు... నా సుఖకోసం అంతకన్నాకాదు. మా అమ్మ కోసం... మా అమ్మ బ్రతుకుకోసం... నేనంటూ సుఖపడకపోయినా యీ చివరి రోజులలోనైనా అమ్మ సుఖపడుతుందని నేను యిలా ముకుంద రావుకి తొంగి పోయాను..."

మతిపోయినవాడిలా ఆమె వేపు చూస్తుందిపోయాను.

ఒకనాడు అవేమాటలు శకుంతల మాష్టారు అన్నారు.

నాలో మెలిపెద్దున్న బాధ. గుండె బరువుతో నడుస్తున్నాను... ఎటో ఏమిటో... ఎక్కడికో...

ఈ కథ ఎలా ముగించారో నాకు తెలీదంటేదు.

\*

"గడియారం పదమూడు గంటలు కొడితే దానిని ఏం దైవం టారు? "రిపేర్ కిచ్చే టైమ్ అంటారు!"

Edited & Published by V. Leelavathy Raghavaiah at 1-8-519/11 Chikkadapalli, Hyd-20. & Printed by P. Ramakrishna at Raghava Printers 1-8-4/1/1, Chikkadapalli, Hyderabad-20.